



കേരള സർക്കാർ

സംഗ്രഹം

പട്ടികജാതി/പട്ടികവർഗ്ഗ വികസന വകുപ്പ്—പട്ടികജാതി/പട്ടികവർഗ്ഗ/മറ്റർഹ വിഭാഗം വിദ്യാർത്ഥികൾക്ക് വിദ്യാഭ്യാസാനുകൂല്യങ്ങൾ അനുവദിക്കുന്നതിനുള്ള വ്യക്തമായ മാനദണ്ഡങ്ങൾ ഉൾപ്പെടുത്തി സമഗ്രമായ ഉത്തരവ് പുറപ്പെടുവിക്കുന്നു

പട്ടികജാതി/പട്ടികവർഗ്ഗ വികസന (എ) വകുപ്പ്

സ.ഉ. (അച്ചടി) നമ്പർ 50/2009/പജ.പവ.വിവ. തിരുവനന്തപുരം, 2009 ജൂലൈ 2.

പരാമർശം:—1-2-2008-ലെ സ. ഉ. (എംഎസ്.) 20/08/പജ.പവ.വിവ.

ഉത്തരവ്

സംസ്ഥാന സർക്കാർ അനുവദിക്കുന്ന വിദ്യാഭ്യാസാനുകൂല്യം പ്രയോജനപ്പെടുത്തി കേരളീയരായ ധാരാളം പട്ടികജാതി/പട്ടികവർഗ്ഗ/മറ്റർഹ വിഭാഗം വിദ്യാർത്ഥികൾ കേരളത്തിനകത്തും പുറത്തും വിവിധ കോഴ്സുകളിൽ പഠനം നടത്തിവരുന്നുണ്ട്. കാലാകാലങ്ങളിലെ ആവശ്യങ്ങൾ പരിഗണിച്ച് വിവിധ കോഴ്സുകൾക്കായി സർക്കാർ പുറപ്പെടുവിച്ചിട്ടുള്ള നിരവധി ഉത്തരവുകളെ അടിസ്ഥാനമാക്കിയാണ് ഫീസാനുകൂല്യം ഇപ്പോൾ നൽകിവരുന്നത്. വർഷംതോറും പുതിയ പുതിയ കോഴ്സുകൾ രാജ്യത്ത് വിദ്യാഭ്യാസ മേഖലയിലേക്ക് ചേർക്കപ്പെടുന്നുണ്ട്. അത്തരം കോഴ്സുകൾക്ക് ഫീസാനുകൂല്യം അനുവദിക്കുവാൻ നിലവിലുള്ള ചട്ടത്തിൽ വ്യവസ്ഥയില്ലാത്ത സാഹചര്യം നിലനിൽക്കുന്നുണ്ട്.

കേരളീയരായ പട്ടികജാതി/പട്ടികവർഗ്ഗ/മറ്റർഹ വിഭാഗം വിദ്യാർത്ഥികൾക്ക് വിദ്യാഭ്യാസാനുകൂല്യം അനുവദിക്കുന്നതിന് വിദ്യാഭ്യാസരംഗത്തെ സംസ്ഥാനത്തിനകത്തുള്ള പഠനം എന്നും സംസ്ഥാനത്തിന് പുറത്തുള്ള പഠനം എന്നും രണ്ട് വിഭാഗം ആയി തിരിച്ച് വ്യക്തമായ മാനദണ്ഡങ്ങൾ ഉൾപ്പെടുത്തി സമഗ്രമായ ഉത്തരവ് പുറപ്പെടുവിക്കുന്നു.

GCPT: 3/2434/2009//DTP.

വിഭാഗം—I സംസ്ഥാനത്തിനകത്തുള്ള പഠനം

A. പ്രീ-മെട്രിക് വിദ്യാഭ്യാസം

- (a) (i) നഴ്സറി മുതൽ 10-ാം ക്ലാസ്സ് വരെ (സർക്കാർ/എയിഡഡ് സ്കൂളുകളിൽ).
- (ii) ജി. വി. രാജ സ്പോർട്സ് സ്കൂൾ, കേന്ദ്രീയ വിദ്യാലയങ്ങൾ, സൈനിക സ്കൂൾ ഇവയിൽ 10-ാം ക്ലാസ്സ് വരെയുള്ള പഠനം.
- (iii) അംഗീകൃത അൺഎയിഡഡ് സ്കൂളിൽ ട്യൂഷൻ ഫീസ് റീ-ഇംപേഴ്സ്മെന്റ് പദ്ധതി (സർക്കാർ അംഗീകരിച്ച ലംപ്സം ഗ്രാന്റും ട്യൂഷൻ ഫീസും സ്പെഷ്യൽ ഫീസും മാത്രം നൽകുന്നതാണ്).
- (iv) സാക്ഷരത മിഷൻ 10-ാം തരം തുല്യതാപഠനം (ഫീസാനുകൂല്യം മാത്രം നൽകുന്നതാണ്).
- (b) (i) ഡയറക്ടർ ഓഫ് ടെക്നിക്കൽ എഡ്യൂക്കേഷനുകീഴിലുള്ള ടെക്നിക്കൽ സ്കൂളുകൾ (പത്താം ക്ലാസ്സ് വരെ).
- (ii) ഐ. എച്ച്. ആർ. ഡി. ക്ലൂ കീഴിലുള്ള ടെക്നിക്കൽ സ്കൂളുകൾ (പത്താം ക്ലാസ്സ് വരെ).
- (iii) ഐ. ടി. ഐ., ഐ. ടി. സി., നോൺ മെട്രിക് ട്രേഡുകൾ (സർക്കാരിന്റേയും പട്ടികജാതി/പട്ടികവർഗ്ഗ വികസന വകുപ്പുകളുടേയും അംഗീകാരം ഉള്ളവ).
- (iv) എഞ്ചിനീയറിംഗ് ആന്റ് നോൺ എഞ്ചിനീയറിംഗ് വൊക്കേഷണൽ ട്രെയിനിംഗ് സ്ഥാപനങ്ങൾ—നോൺ മെട്രിക് ട്രേഡുകൾ [Kerala Government Certificate in Engineering (KGCE)] (സർക്കാരിന്റേയും പട്ടികജാതി/പട്ടികവർഗ്ഗ വികസന വകുപ്പുകളുടേയും അംഗീകാരം ഉള്ളവ).
- (c) IHRD, ടെക്നിക്കൽ എഡ്യൂക്കേഷൻ ഡയറക്ടർ, ഡയറക്ടർ ഓഫ് ട്രെയിനിംഗ് തുടങ്ങിയവയുടെ കീഴിലുള്ള സ്കൂളുകൾ—സർക്കാർ അംഗീകാരവും പട്ടികജാതി/പട്ടികവർഗ്ഗ വികസന വകുപ്പിന്റെ അംഗീകാരവും ഉള്ള വൊക്കേഷണൽ എഞ്ചിനീയറിംഗ്, നോൺ എഞ്ചിനീയറിംഗ് സ്ഥാപനങ്ങൾ.

B. പോസ്റ്റ് മെട്രിക് വിദ്യാഭ്യാസം

- (i) +1, +2, വൊക്കേഷണൽ ഹയർ സെക്കന്ററി, കേന്ദ്രീയ വിദ്യാലയങ്ങൾ, സൈനിക സ്കൂളുകൾ, ടെക്നിക്കൽ സ്കൂളുകൾ, ജി. വി. രാജാ സ്കൂൾ, പോളിടെക്നിക്കുകൾ, IHRD സ്കൂളുകൾ.
- (ii) സംസ്ഥാനത്തെ വിവിധ യൂണിവേഴ്സിറ്റികൾ അംഗീകരിച്ച വിവിധ ഡിപ്ലോമ, ഡിഗ്രി, പി. ജി. കോഴ്സുകൾ, പ്രൊഫഷണൽ കോഴ്സുകൾ (അനുബന്ധത്തിലെ പട്ടിക പ്രകാരം).

16

- (ii) (a) ഒരു പോസ്റ്റ് മെട്രിക് കോഴ്സിനുപുറമെ മറ്റു രണ്ടു കോഴ്സുകൾക്കു കൂടി എല്ലാവിധ ആനുകൂല്യങ്ങളും വാങ്ങി പഠിക്കാവുന്നതാണ്. ഇതിനു മുൻപിലത്തെ കോഴ്സ് പൂർത്തിയാക്കണമെന്നില്ല.
- (iii) വിവിധ പ്രൊഫഷണൽ കോഴ്സുകൾ (അനുബന്ധത്തിലെ പട്ടിക പ്രകാരം).
- (iv) പോളിടെക്നിക് കോഴ്സുകൾ, ITI, ITC മെട്രിക് ട്രേഡുകൾ (സർക്കാരിന്റെയും പട്ടികജാതി/പട്ടികവർഗ്ഗ വികസന വകുപ്പിന്റെയും അംഗീകാരമുള്ളവ).
- (v) സർക്കാർ നിയന്ത്രിത കോ-ഓപ്പറേറ്റീവ് സ്ഥാപനങ്ങളിലെ കോഴ്സുകൾ (മറ്റു സഹകരണ യൂണിയൻ സ്ഥാപനങ്ങളെ പരിഗണിക്കില്ല).
- (vi) കേന്ദ്ര-സംസ്ഥാന സർക്കാർ വിദ്യാഭ്യാസ സ്ഥാപനങ്ങൾ, സംസ്ഥാന കേന്ദ്ര സർക്കാർ നിയന്ത്രിത സ്ഥാപനങ്ങളായ എൽ. ബി. എസ്. സെന്റർ, ഐ. എച്ച്. ആർ. ഡി., സി-ഡിറ്റ്, C-DAC, ER&DC തുടങ്ങിയ സ്ഥാപനങ്ങളിലെ കോഴ്സുകൾ (സർക്കാരുകളുടെ നേരിട്ടുള്ള നിയന്ത്രണത്തിലുള്ളവ മാത്രം. ഫ്രാഞ്ചൈസികളെ ഉപയോഗിച്ചുള്ളവയ്ക്ക് അർഹതയില്ല).
- (vii) യൂണിവേഴ്സിറ്റികൾ, സർക്കാർ നിയന്ത്രിത സ്ഥാപനങ്ങൾ (എയിഡഡ്) എന്നിവയിലെ അൺഎയിഡഡ് കോഴ്സുകൾക്ക് സർക്കാർ/യൂണിവേഴ്സിറ്റി നിശ്ചയിച്ചിട്ടുള്ള നിരക്കിൽ ആനുകൂല്യം അനുവദിക്കുന്നതാണ്. അൺഎയിഡഡ് സ്ഥാപനങ്ങളിലെ അൺ എയിഡഡ് കോഴ്സുകൾക്ക് യാതൊരുവിധ ആനുകൂല്യങ്ങളും ലഭിക്കുകയില്ല.
- (viii) എം. ഫിൽ., പിഎച്ച്. ഡി., എം. ടെക്., എം. ലിറ്റ്. തുടങ്ങിയ കോഴ്സുകളിൽ യു. ജി. സി./ഗേറ്റ് പാസ്സാക്കാത്ത വിദ്യാർത്ഥികൾക്ക് കാലാകാലങ്ങളിൽ യു. ജി. സി. അനുവദിക്കുന്ന തുകയുടെ 75% നിരക്കിൽ ഫെലോഷിപ്പും കണ്ടിജന്റ് ഗ്രാന്റും ലഭിക്കുന്നതാണ്.
- (ix) സംസ്ഥാന യൂണിവേഴ്സിറ്റികളുടെയും ഇന്ദിരാഗാന്ധി നാഷണൽ ഓപ്പൺ യൂണിവേഴ്സിറ്റിയുടെയും (IGNOU) ഓഫ് ക്യാമ്പസ് കോഴ്സുകൾ (അംഗീകൃത ഫീസാനുകൂല്യം മാത്രം നൽകുന്നതാണ്).
- (x) ഈവനിംഗ് കോഴ്സുകൾ (പാർട്ട് ടൈം കോഴ്സുകൾ).
- (xi) വിദൂര വിദ്യാഭ്യാസ കോഴ്സുകൾ.

101

മേൽപ്പറഞ്ഞവയിൽ പ്രീ-മെട്രിക് തലത്തിൽ A (a) (i) മുതൽ (a) (ii) വരെയും (b) (i) മുതൽ (iv) വരെയും (c)-ലും പോസ്റ്റ് മെട്രിക് തലത്തിൽ B (i) മുതൽ (vii) വരെയും സൂചിപ്പിച്ചിട്ടുള്ളവയ്ക്ക് പരാമർശം (1)-ലെ സർക്കാർ ഉത്തരവ് പ്രകാരമുള്ള ആനുകൂല്യങ്ങളും ട്യൂഷൻ ഫീസ്, പരീക്ഷാഫീസ്, സ്പെഷ്യൽ ഫീസ് എന്നിവയും നൽകുന്നതാണ്. B (ix), (x), (xi) എന്നിവയിൽ യൂണിവേഴ്സിറ്റിക്ക്/ബോർഡിന് നൽകേണ്ട യഥാർത്ഥ ട്യൂഷൻ ഫീസ്, പരീക്ഷ ഫീസ് എന്നിവ മാത്രം അനുവദിക്കുന്നതാണ്.

പോസ്റ്റ് മെട്രിക് തലത്തിൽ മെറിറ്റ് ക്വാട്ടയിലും റിസർവേഷൻ ക്വാട്ടയിലും മാത്രം പ്രവേശനം നേടുന്ന പട്ടികജാതി/പട്ടികവർഗ്ഗ/മറ്റു വിഭാഗം വിദ്യാർത്ഥികൾക്ക് മാത്രമേ ആനുകൂല്യങ്ങൾക്ക് അർഹതയുണ്ടാകുകയുള്ളൂ.

നിലവിലുള്ള റിസർവേഷൻ അനുസരിച്ച് ഏതെങ്കിലും സ്ഥാപനം നിയമാനുസൃതമായി പ്രൊഫഷണൽ കോഴ്സുകൾക്ക് 10%, മറ്റു കോഴ്സുകൾക്ക് 20% റിസർവേഷനുമായി പട്ടികജാതി/പട്ടികവർഗ്ഗ/മറ്റു വിഭാഗം വിദ്യാർത്ഥികളെ പ്രവേശിപ്പിക്കുന്നുണ്ടെങ്കിൽ അതിന് സർക്കാരിന്റെ മുൻകൂർ അനുവാദം വാങ്ങിയിരിക്കേണ്ടതാണ്. ഇവർക്ക് സർക്കാർ നിരക്കിൽ ആനുകൂല്യം അനുവദിക്കുന്നതാണ്.

സർക്കാർ നിയന്ത്രിത/അംഗീകൃത/എയിഡഡ് സ്ഥാപനങ്ങളിലെ മാനേജ്മെന്റ് പ്രിവിലേജ്/എൻ.ആർ.ഐ. ക്വാട്ടയിൽ പ്രവേശനം നേടുന്ന പട്ടികജാതി/പട്ടികവർഗ്ഗ/മറ്റു വിഭാഗം വിദ്യാർത്ഥികൾക്ക് വിദ്യാഭ്യാസാനുകൂല്യം നൽകുന്നതല്ല.

റയിൽവേ, ഫാക്ട് തുടങ്ങിയ പൊതുമേഖലാ സ്ഥാപനങ്ങൾ നടത്തുന്ന വിദ്യാഭ്യാസ സ്ഥാപനങ്ങളിലെ വിദ്യാർത്ഥികൾക്ക് ഫീസ് സ്ഥാപനത്തിന്റെ നിരക്കിലും മറ്റ് ആനുകൂല്യങ്ങൾ പരാമർശം (1)-ലെ സർക്കാർ ഉത്തരവ് പ്രകാരവും അനുവദിക്കുന്നതാണ്. പി. റ്റി. എ. ഫണ്ട്, ക്യാഷൻ ഡിപ്പോസിറ്റ് എന്നിവ നൽകുന്നതല്ല.

C. സ്വകാര്യ അൺഎയ്ഡഡ് സ്ഥാപനങ്ങളിലെ കോഴ്സുകൾ

(i) ഗവൺമെന്റ് അംഗീകൃതമായ സാശ്രയ സ്ഥാപനങ്ങളിൽ പ്രീ-മെട്രിക് പഠനത്തിന് കാലാകാലങ്ങളിൽ പൊതുവിദ്യാഭ്യാസ വകുപ്പ് നിശ്ചയിക്കുന്ന ഫീസ് നൽകുന്നതാണ്. CBSE, ICSE, State Syllabus എന്നിവയ്ക്ക് മേൽനിർദ്ദേശം ബാധകമാണ്. മേൽപ്പറഞ്ഞ പ്രകാരം പ്രവേശനം ലഭിക്കുന്ന പട്ടികജാതി/പട്ടികവർഗ്ഗ/മറ്റു വിഭാഗം വിദ്യാർത്ഥികൾക്ക് പരാമർശം (1)-ലെ സർക്കാർ ഉത്തരവ് പ്രകാരമുള്ള ആനുകൂല്യങ്ങളും സർക്കാർ അംഗീകരിക്കുന്നതുമായ ഫീസും അനുവദിക്കുന്നതാണ്.

10

10

- (ii) എന്നാൽ മേൽപ്പറഞ്ഞ സ്വീലബസ് പ്രകാരം അൺഎയിഡഡ് സ്ഥാപനങ്ങളിലെ ഹയർ സെക്കന്ററി (+1, +2) വിദ്യാഭ്യാസത്തിന് ആനുകൂല്യം ലഭിക്കുന്നതല്ല.
- (iii) സ്വകാര്യ അൺഎയിഡഡ് സ്ഥാപനങ്ങളിലെ പോസ്റ്റ് മെട്രിക് കോഴ്സുകളിൽ പഠിക്കുന്നവർക്ക് യാതൊരുവിധ ആനുകൂല്യങ്ങളും നൽകുന്നതല്ല.

D. സ്വകാര്യ സാമ്രയ സ്ഥാപനങ്ങളിലെ പ്രൊഫഷണൽ കോഴ്സുകൾ

- (i) ഈ ഉത്തരവിന്റെ അനുബന്ധത്തിൽ ചേർത്തിട്ടുള്ള പ്രൊഫഷണൽ കോഴ്സുകൾക്ക് പ്രവേശന പരീക്ഷാ കമ്മീഷണർ തയ്യാറാക്കുന്ന റാങ്ക് ലിസ്റ്റിൽ നിന്നും പ്രവേശന പരീക്ഷാ കമ്മീഷണർ അലോട്ട് ചെയ്യുന്ന പ്രകാരം പ്രവേശനം നേടുന്നവർക്കും ഡി. എം. ഇ., ഡി. എച്ച്. എസ്., നഴ്സിംഗ് കൗൺസിൽ തുടങ്ങിയ സർക്കാർ അംഗീകൃത ഏജൻസികൾ തയ്യാറാക്കിയ റാങ്ക് ലിസ്റ്റിൽ നിന്നും സർക്കാർ അംഗീകൃത സാമ്രയ സ്ഥാപനങ്ങളിലെ പ്രൊഫഷണൽ കോഴ്സുകൾക്ക് അലോട്ട്മെന്റ് വഴി പ്രവേശനം നേടുന്ന പട്ടികജാതി/പട്ടിക വർഗ്ഗ/മറ്റു വിഭാഗം വിദ്യാർത്ഥികൾക്ക് സർക്കാർ/സർക്കാർ ഏജൻസി/യൂണിവേഴ്സിറ്റി നിശ്ചയിക്കുന്ന ഫീസ് ഉൾപ്പെടെയുള്ള വിദ്യാഭ്യാസാനുകൂല്യം നൽകുന്നതാണ്.
- (ii) സ്വകാര്യ സ്ഥാപനങ്ങൾ നടത്തുന്ന ജനറൽ നഴ്സിംഗ് കോഴ്സുകൾക്ക് പ്രവേശനം ലഭിക്കുന്ന പട്ടികജാതി/പട്ടികവർഗ്ഗ/മറ്റു വിഭാഗം വിദ്യാർത്ഥികൾക്ക് സർക്കാർ നിശ്ചയിക്കുന്ന നിരക്കിൽ മാത്രമേ ഫീസ് നൽകുകയുള്ളൂ.
- (iii) CAT, MAT, JEE, JMET, XAT, ATMA തുടങ്ങിയ അഖിലേന്ത്യാ പ്രവേശന പരീക്ഷവഴി സാമ്രയ സ്ഥാപനങ്ങളിൽ പ്രവേശനം ലഭിക്കുന്നവർക്ക് സർക്കാർ/യൂണിവേഴ്സിറ്റി അംഗീകരിച്ച ഫീസും പരാമർശം (1)-ലെ ഉത്തരവ് പ്രകാരമുള്ള ആനുകൂല്യങ്ങളും ലഭിക്കുന്നതാണ്.
- (iv) മാനേജ്മെന്റ്, പ്രിവിലേജ്/എൻ. ആർ. ഐ. ക്വാട്ടയിൽ പ്രവേശനം റോടിയവർക്ക് ആനുകൂല്യത്തിന് അർഹത ഉണ്ടാവില്ല.

E. ഡീംഡ് യൂണിവേഴ്സിറ്റികൾ

കേന്ദ്ര സർക്കാരിന്റെയോ, സംസ്ഥാന സർക്കാരിന്റെയോ അംഗീകാരത്തോടെ പ്രവർത്തിക്കുന്ന ഡീംഡ് യൂണിവേഴ്സിറ്റികളിൽ മെറിറ്റ് സീറ്റിലും റിസർവേഷൻ സീറ്റിലും പ്രവേശനം നേടുന്ന പട്ടികജാതി/പട്ടികവർഗ്ഗ/മറ്റു വിഭാഗം വിദ്യാർത്ഥികൾക്ക് ഫീസ് ഉൾപ്പെടെയുള്ള ആനുകൂല്യം അനുവദിക്കുന്നതാണ്. എന്നാൽ സ്വകാര്യ ഡീംഡ് യൂണിവേഴ്സിറ്റികളിൽ പ്രവേശനം നേടുന്നവർക്ക് ആനുകൂല്യത്തിന് അർഹതയില്ല.

F. പാഠലൽ കോളേജ് വിദ്യാഭ്യാസം

+1 കോഴ്സിന് പ്രവേശിക്കുന്ന വിദ്യാർത്ഥികൾക്ക് പാഠലൽ കോളേജ് വിദ്യാഭ്യാസത്തിന് ആനുകൂല്യം ലഭിക്കുന്നതിന് ജില്ലകളിലെ ഏകജാലക സംവിധാനം വഴി അപേക്ഷ സമർപ്പിച്ചിരുന്നുവെങ്കിലും പ്രവേശനം ലഭിച്ചിട്ടില്ലായെന്നുള്ള സർട്ടിഫിക്കറ്റ് ഹാജരാക്കേണ്ടതാണ്. ബിരുദ-ബിരുദാനന്തര കോഴ്സുകൾക്ക് പാഠലൽ ആയി പ്രൈവറ്റ് കേന്ദ്രങ്ങൾ

ളിൽ പഠിക്കേണ്ടി വരികയാണെങ്കിൽ യൂണിവേഴ്സിറ്റി/ബോർഡ് നിശ്ചയിച്ച പരീക്ഷാഫീസിന് പുറമേ കാലാകാലങ്ങളിൽ സർക്കാർ പുറപ്പെടുവിക്കുന്ന ഉത്തരവ് പ്രകാരം ട്യൂഷൻ ഫീസും അനുവദിക്കുന്നതാണ്. ഇതോടൊപ്പം പരാമർശം (1) ലെ സർക്കാർ ഉത്തരവ് പ്രകാരമുള്ള മറ്റു ആനുകൂല്യങ്ങളും അനുവദിക്കുന്നതാണ്.

വിഭാഗം—II സംസ്ഥാനത്തിന് പുറത്തുള്ള പഠനം

A. ജനറൽ കോഴ്സുകൾ

- (i) കേരളത്തിനു പുറത്ത് താൽക്കാലികമായി താമസിക്കേണ്ടിവരുന്ന കേരളീയരായ പട്ടികജാതി/പട്ടികവർഗ്ഗ/മറ്റർഹ വിഭാഗക്കാരുടെ മക്കൾക്ക് അന്യ സംസ്ഥാനങ്ങളിലെ സർക്കാർ/എയിഡഡ് സ്ഥാപനങ്ങളിൽ പ്രീ-മെട്രിക്/പോസ്റ്റ് മെട്രിക് കോഴ്സുകളിൽ ചേർന്ന് പഠിക്കേണ്ടിവരുന്നപക്ഷം ഇവർ സംസ്ഥാനത്തിനകത്ത് സർക്കാർ സ്ഥാപനത്തിൽ പഠിച്ചിരുന്നുവെങ്കിൽ ലഭിക്കുമായിരുന്ന വിദ്യാഭ്യാസ ആനുകൂല്യങ്ങൾ ലഭിക്കുന്നതാണ്.
- (ii) സംസ്ഥാനത്തിനു പുറത്ത് 1950-നുമുമ്പ് സ്ഥിരതാമസമാക്കിയിട്ടുള്ള കേരളീയരായ പട്ടികജാതി/പട്ടികവർഗ്ഗ/മറ്റർഹ വിഭാഗക്കാരുടെ പിൻതലമുറക്കാർക്ക് ഈ ആനുകൂല്യത്തിന് അർഹതയുണ്ടായിരിക്കുന്നതല്ല.
- (iii) കേരളത്തിൽ നിലവിലില്ലാത്ത ഒരു കോഴ്സിന് അന്യസംസ്ഥാനത്ത് പഠിക്കുന്നവർക്ക് വിദ്യാഭ്യാസാനുകൂല്യം അനുവദിക്കുന്നതാണ്.

B. പ്രൊഫഷണൽ കോഴ്സുകൾ

- (i) കേന്ദ്രസർക്കാർ/കേന്ദ്ര യൂണിവേഴ്സിറ്റികൾ/ബോർഡുകൾ എന്നിവ നടത്തുന്ന അഖിലേന്ത്യാ പ്രവേശന പരീക്ഷ വഴിയോ CAT, MAT, JEE, JMET, XAT, ATMA എന്നീ പ്രവേശന പരീക്ഷ വഴിയോ അലോട്ട്മെന്റ് ലഭിക്കുന്ന പട്ടികജാതി/പട്ടികവർഗ്ഗ/മറ്റർഹ വിഭാഗം വിദ്യാർത്ഥികൾക്ക് വിദ്യാഭ്യാസാനുകൂല്യത്തിന് അർഹതയുണ്ട്.
- (ii) കേന്ദ്ര സർക്കാർ നിയന്ത്രണത്തിലുള്ള ഡീംഡ് യൂണിവേഴ്സിറ്റികൾ, കേന്ദ്ര യൂണിവേഴ്സിറ്റികളോട് അഫിലിയേറ്റ് ചെയ്തിട്ടുള്ള സർക്കാർ കോളേജുകൾ എന്നിവയിൽ മെറിറ്റ് സീറ്റിലും റിസർവേഷൻ സീറ്റിലും പ്രവേശനം നേടുന്ന പട്ടികജാതി/പട്ടികവർഗ്ഗ/മറ്റർഹ വിഭാഗം വിദ്യാർത്ഥികൾക്ക് സ്ഥാപനം നിശ്ചയിക്കുന്ന ഫീസ് ഉൾപ്പെടെയുള്ള വിദ്യാഭ്യാസ ആനുകൂല്യം നൽകുന്നതാണ്.
- (iii) പ്രൈവറ്റ് യൂണിവേഴ്സിറ്റികൾ, പ്രൈവറ്റ് ഡീംഡ് യൂണിവേഴ്സിറ്റികൾ, സ്വയം ഭരണസ്ഥാപനങ്ങൾ എന്നിവ നടത്തുന്ന അഖിലേന്ത്യാ പ്രവേശന പരീക്ഷകൾ വഴി വിവിധ കോഴ്സുകൾക്ക് പ്രവേശനം നേടുന്നവർക്ക് ആനുകൂല്യം ലഭിക്കുന്നതല്ല.

101

104

(iv) കേരളത്തിൽ നിലവിലുള്ള പ്രൊഫഷണൽ കോഴ്സുകൾക്ക് അന്യസംസ്ഥാനത്ത് പഠിക്കുന്ന കേരളത്തിൽ സ്ഥിരതാമസമുള്ളവർക്ക് വിദ്യാഭ്യാസാനുകൂല്യത്തിന് അർഹതയുണ്ടായിരിക്കുകയില്ല.

പൊതു വ്യവസ്ഥകൾ

1. ഒരു വർഷത്തിൽ/ഒരു സെമസ്റ്ററിൽ/ഒരു ടേമിൽ 75 ശതമാനം ഹാജർ ഉറപ്പു വരുത്തിയതിനുശേഷം മാത്രമേ തുടർന്നുള്ള കാലയളവിലെ വിദ്യാഭ്യാസ ആനുകൂല്യങ്ങൾ അനുവദിക്കാൻ പാടുള്ളൂ.

2. സാശ്രയ സ്ഥാപനങ്ങളിൽ മാനേജ്മെന്റ് പ്രിവിലേജ്/എൻ. ആർ. ഐ. ക്വാട്ടകളിൽ പ്രവേശനം ലഭിച്ചവർക്ക് വിദ്യാഭ്യാസ ആനുകൂല്യം നൽകുന്നതല്ല.

3. M.B.B.S., B.V.Sc., Engineering, B.A.M.S. എന്നീ പ്രൊഫഷണൽ കോഴ്സുകൾക്ക് സർക്കാർ/എയിഡഡ് സ്ഥാപനങ്ങളിൽ പ്രവേശനം ലഭിച്ച പട്ടികജാതി/പട്ടിക വർഗ്ഗ/മറ്റു വിഭാഗം വിദ്യാർത്ഥികൾ തോറ്റു പഠിക്കേണ്ടിവരുമ്പോൾ ഒരേ ക്ലാസ്സിൽ മൂന്ന് പ്രാവശ്യം റിപ്പീറ്റ് ചെയ്യുന്നതിന് ലംപ്സം ഗ്രാന്റ് ഒഴികെയുള്ള ആനുകൂല്യം അനുവദിക്കുന്നതാണ്. ജനറൽ കോഴ്സുകൾക്ക് മൂന്ന് പ്രാവശ്യം പരീക്ഷ ഫീസ് മാത്രം നൽകുന്നതാണ്. സാശ്രയ മേഖലയിലെ എം.ബി.ബി.എസ്. കോഴ്സുകൾക്ക് മൂന്ന് പ്രാവശ്യം തോറ്റു പഠിക്കുന്നതിന് 50 ശതമാനം നിരക്കിൽ ഫീസ് ആനുകൂല്യവും ലംപ്സം ഗ്രാന്റ് ഒഴികെ മറ്റ് ആനുകൂല്യങ്ങളും ലഭിക്കുന്നതാണ്.

4. കോഴ്സുകളുടെ ഫീസ് സംബന്ധിച്ച് ആരോഗ്യ കുടുംബക്ഷേമ വകുപ്പ്, ഉന്നത വിദ്യാഭ്യാസ വകുപ്പ്, പൊതു വിദ്യാഭ്യാസ വകുപ്പ്, ടൂറിസം വകുപ്പ് എന്നീ വകുപ്പുകൾ പുറപ്പെടുവിക്കുന്ന ഉത്തരവുകൾ പ്രകാരം കോഴ്സുകൾക്ക് പ്രസ്തുത ഉത്തരവിലെ ഫീസ് അനുവദിക്കുന്നതാണ്. മറ്റു കോഴ്സുകൾക്ക് പട്ടികജാതി/പട്ടികവർഗ്ഗ വികസന വകുപ്പിന്റെ ഉത്തരവുകൾ ബാധകമായിരിക്കും.

5. സ്പോർട്സ് ക്വാട്ടയിലും ഡിഫൻസ് ക്വാട്ടയിലും പ്രവേശനം ലഭിക്കുന്ന പട്ടികജാതി/പട്ടികവർഗ്ഗ/മറ്റു വിഭാഗം വിദ്യാർത്ഥികൾക്ക് അർഹതപ്പെട്ട ആനുകൂല്യങ്ങൾ അനുവദിക്കുന്നതാണ്.

6. ഈ ഉത്തരവിലെ ഏതെങ്കിലും ഭാഗം സംബന്ധിച്ച് സ്പഷ്ടീകരണം ആവശ്യമാകുന്നപക്ഷം ആയത് സർക്കാർ പുറപ്പെടുവിക്കുന്നതാണ്. മറിച്ച് ഇത് സംബന്ധിച്ച് കീഴ്തലങ്ങളിൽ പുറപ്പെടുവിക്കുന്ന സ്പഷ്ടീകരണംവഴി സർക്കാരിന് സാമ്പത്തിക നഷ്ടം ഉണ്ടാകുന്നപക്ഷം പ്രസ്തുത നഷ്ടം അതിനുത്തരവാദിയായവരിൽനിന്ന് വസൂലാക്കുന്നതാണ്.

7. പ്രൊഫഷണൽ കോഴ്സുകൾക്ക് പ്രോജക്ട് അലവൻസും ഇന്റേൺഷിപ്പും അനുവദിക്കുന്നതാണ്.

8. അന്യ സംസ്ഥാന പഠനത്തിന് വിദ്യാഭ്യാസ ആനുകൂല്യം ആവശ്യപ്പെട്ട് ഈ ഉത്തരവ് പുറപ്പെടുവിക്കുന്നതിന് മുൻപ് സർക്കാരിൽ ലഭിച്ച് തീർപ്പാക്കാതെ കിടക്കുന്ന പരാതികളും തീർപ്പാക്കിയതിന്മേൽ ലഭിക്കുന്ന അപ്പീൽ പരാതികളും മുൻ ഉത്തരവുകൾ പ്രകാരം പ്രത്യേകം പരിഗണിച്ച് തീർപ്പാക്കാനുള്ള അധികാരം സർക്കാരിൽ മാത്രം നിക്ഷിപ്തമായിരിക്കും.

C. വിദേശ പഠനം

വിദേശ പഠനത്തിന് വിദ്യാഭ്യാസ ആനുകൂല്യം അനുവദിക്കണമെന്ന ആവശ്യം ഓരോ അപേക്ഷയുടെയും മെറിറ്റ് പരിഗണിച്ച് യഥാസമയം യുക്തമായ തീരുമാനം സർക്കാർ കൈക്കൊള്ളുന്നതാണ്.

വിദ്യാഭ്യാസ ആനുകൂല്യങ്ങൾ അനുവദിച്ചുകൊണ്ട് ഇതിനുമുമ്പ് ഈ വകുപ്പ് പുറപ്പെടുവിച്ച് പരാമർശം (1)-ലെ ഉത്തരവ് ഒഴികെയുള്ള മറ്റെല്ലാ ഉത്തരവുകളും ഇതോടെ റദ്ദാകുന്നതാണ്. എന്നാൽ മെസ് ചാർജ്ജ്, സ്റ്റൈപ്പെന്റ്, യൂണിഫോം ചാർജ്ജ്, പോക്കറ്റ് മണി, ലംപ്സം ഗ്രാന്റ്, സ്റ്റുഡി ടുർ, പ്രോജക്ട് അലവൻസ്, തീസിസ് ഗ്രാന്റ്, ടി. എ., ഡി.എ., മത്സരപരീക്ഷകൾക്കുള്ള പ്രത്യേക ധനസഹായം, രക്ഷകർത്താക്കൾക്കുള്ള പ്രോത്സാഹനം, ബുക്ക് അലവൻസ് തുടങ്ങിയ മേഖലകളിൽ മുമ്പ് പുറപ്പെടുവിച്ചിട്ടുള്ള ഉത്തരവുകൾ നിലനിൽക്കുന്നതാണ്.

പുതിയ ഉത്തരവിനുശേഷം ഇതിന് വിരുദ്ധമായി അനുവദിക്കപ്പെടുന്ന വിദ്യാഭ്യാസ ആനുകൂല്യങ്ങൾ ബന്ധപ്പെട്ട ഉദ്യോഗസ്ഥരിൽനിന്നും തിരിച്ചു പിടിക്കുന്നതാണ്.

ഗവർണ്ണറുടെ ഉത്തരവിൻപ്രകാരം,

പോൾ ആന്റണി,

ഗവൺമെന്റ് പ്രിൻസിപ്പൽ സെക്രട്ടറി.

- ഡയറക്ടർ, പട്ടികജാതി വികസന വകുപ്പ്, തിരുവനന്തപുരം.
- ഡയറക്ടർ, പട്ടികവർഗ്ഗ വികസന വകുപ്പ്, തിരുവനന്തപുരം.
- സാങ്കേതിക വിദ്യാഭ്യാസ ഡയറക്ടർ, തിരുവനന്തപുരം.
- കോളേജ് വിദ്യാഭ്യാസ ഡയറക്ടർ, തിരുവനന്തപുരം.
- പൊതുവിദ്യാഭ്യാസ ഡയറക്ടർ, തിരുവനന്തപുരം.
- മെഡിക്കൽ വിദ്യാഭ്യാസ ഡയറക്ടർ, തിരുവനന്തപുരം.
- ഹോമിയോപ്പതിക് ഡയറക്ടർ, തിരുവനന്തപുരം.
- ഭാരതീയ ചികിത്സാ വകുപ്പ് ഡയറക്ടർ, തിരുവനന്തപുരം.
- ആയുർവേദ കോളേജ് പ്രിൻസിപ്പൽമാർ (ഭാരതീയ ചികിത്സാവകുപ്പ് ഡയറക്ടർ മുഖേന).

മാനേജിംഗ് ഡയറക്ടർ, പട്ടികജാതി/പട്ടികവർഗ്ഗ വികസന കോർപ്പറേഷൻ.
 രജിസ്ട്രാർ, കേരള/മഹാരാഷ്ട്ര/കോഴിക്കോട്/കൊച്ചി/കണ്ണൂർ യൂണിവേഴ്സിറ്റി.
 രജിസ്ട്രാർ, കേരള കാർഷിക സർവ്വകലാശാല, തൃശ്ശൂർ.
 പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം.
 അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.
 ധനകാര്യ വകുപ്പ്.
 പൊതുവിദ്യാഭ്യാസ വകുപ്പ്.
 ഉന്നതവിദ്യാഭ്യാസ വകുപ്പ്.
 ആരോഗ്യകുടുംബക്ഷേമ വകുപ്പ്.
 സ്റ്റോക്ക് ഫയൽ/ഓഫീസ് കോപ്പി.

3/2434/2009/DTP.

അനുബന്ധം

പ്രൊഫഷണൽ ആന്റ് ജോബ് ഓറിയന്റഡ് കോഴ്സുകളുടെ പട്ടിക

1. എഞ്ചിനീയറിംഗ്/അനുബന്ധ കോഴ്സുകൾ
2. എം.ബി.ബി.എസ്.
3. ബി.ഡി.എസ്.
4. ബി.എ.എം.എസ്.
5. ബി.എച്ച്.എം.എസ്.
6. ബി.എസ്.എം.എസ്.
7. ബി.ഫാം./ഡി.ഫാം. (എല്ലാ വിഭാഗത്തിലും)
8. എല്ലാ മെഡിക്കൽ ബിരുദാനന്തരബിരുദ കോഴ്സുകൾ
9. എല്ലാ പാരാമെഡിക്കൽ കോഴ്സുകൾ
10. ബി.എസ്.സി. നഴ്സിംഗ് (എല്ലാ വിഭാഗത്തിലും)
11. ബി.എസ്.സി. (അഗ്രി) ആന്റ് എം.എസ്.സി. (അഗ്രി)
12. ബി.വി.എസ്.സി. ആന്റ് എം.വി.എസ്.സി.
13. ബി.എഫ്.എസ്.സി. ആന്റ് എം.എഫ്.എസ്.സി.
14. പാരാ വെറ്ററിനറി കോഴ്സസ്
15. പാരാ അഗ്രി കോഴ്സസ്
16. പാരാ ഫിഷറീസ് കോഴ്സസ്
17. ഡയറി കോഴ്സസ്
18. എഞ്ചിനീയറിംഗ് പി.ജി. കോഴ്സസ്
19. കോ-ഓപ്പറേറ്റീവ് ട്രെയിനിംഗ് കോഴ്സസ്
20. ബി.എഡ്. ആന്റ് എം.എഡ്.
21. ബി.പി.എഡ്. ആന്റ് എം.പി.എഡ്.
22. ടി.റ്റി.സി. ആന്റ് പി.പി.റ്റി.റ്റി.സി.
23. എം.സി.എ., ബി.ബി.എ., ബി.സി.എ.
24. എം.ബി.എ.
25. എം.എസ്.ഡബ്ല്യു.
26. എൽഎൽ.ബി., എൽഎൽ.എം. ആന്റ് ബി.ജി.എൽ.
27. ജനറൽ നഴ്സിംഗ് കോഴ്സസ്
28. ബി.റ്റി.എ. ആന്റ് എം.റ്റി.എ.
29. ബി.എൽ.ഐ.എസ്., എം.എൽ.ഐ.എസ്., സി.എൽ.ഐ.എസ്. & ഡി.എൽ.ഐ.എസ്.

10

- 30. ഹോട്ടൽ മാനേജ്മെന്റ് കോഴ്സുകൾ
- 31. എൻ.ഐ.എഫ്.റ്റി. കോഴ്സുകൾ
- 32. എം.എഫ്.എ./ബി.എഫ്.എ. (ഫൈൻ ആർട്സ്)
- 33. ഹൗസ് സർജൻസി
- 34. കമ്പനി സെക്രട്ടറിഷിപ്പ്
- 35. പൈലറ്റ് ആന്റ് എയർ ഹോസ്റ്റസ് പരിശീലനം
- 36. ചാർട്ടേഡ് അക്കൗണ്ടൻസി/ഐ.സി.ഡബ്ല്യു.എ.
- 37. മ്യൂസിക് കോഴ്സുകൾ
- 38. ലാറ്ററൽ എൻട്രി സ്കീം പ്രകാരമുള്ള കോഴ്സുകൾ
- 39. ഗവ. അംഗീകരിച്ച മറ്റ് സ്പെഷ്യൽ കോഴ്സുകളും ഇനി അംഗീകരിക്കാവുന്ന കോഴ്സുകളും.

4